

ශ්‍රී ලංකා නිත්‍ය නාවික හමුදාවේ ශිල්පීය අංශයේ නාවිකයින් සඳහා පුරප්පාඩු

1. ශ්‍රී ලංකා නිත්‍ය නාවික හමුදාවේ ශිල්පීය අංශවල ආධුනික නාවික ශිල්පීන් සඳහා පුරප්පාඩු පවතින අතර, පහත සඳහන් සුදුසුකම් ඇති පිරිමි අයදුම්කරුවන්ගෙන් පමණක් අයදුම්පත් කැඳවනු ලැබේ.

අයදුම්කරුවන් ශ්‍රී ලංකා නිත්‍ය නාවික හමුදාවට බැඳීමට පහත සඳහන් පොදු කොන්දේසි අනිවාර්යයෙන්ම සපුරාලිය යුතුය.

- | | | |
|----|--------------------|--|
| අ. | පුරවැසිභාවය | - ශ්‍රී ලාංකික පුරවැසියෙකු විය යුතුය. |
| ආ. | වයස | - 2026 සැප්තැම්බර් මස 15 වන දිනට අවුරුදු 18 ට නොඅඩු සහ අවුරුදු 24 ට නොවැඩි විය යුතුය. (අයදුම්පත් භාර ගන්නා අවසන් දිනට) |
| ඇ. | උස | - 5' 5" (සෙ.මී 165.10) |
| ඈ. | ශරීර ස්කන්ධ දර්ශකය | - 17-27. |
| ඉ. | පපුව | - 32" (සෙ.මී 81.28). |
| ඊ. | වර්ණ දර්ශනය | - එස්ටිබ් II |
| උ. | දුර දර්ශනය | - 6/6 (උපැස්/ අක්ෂි කාච රහිතව)
(6/12 දෘෂ්ඨි තීක්ෂණත්වය උපැස් මගින් 6/6 දක්වා නිවැරදි කර ඇති අයදුම්කරුවන් සලකා බැලිය හැක). |
| ඌ. | සිවිල් තත්ත්වය | - අයදුම්කරුවන් අවිවාහක විය යුතුය. කිසිම ආධුනිකයෙකුට පුහුණුව ලබන කාලයේදී විවාහ ගිවිස ගැනීමට අවසර දෙනු නොලැබේ. |

2. බඳවාගනු ලබන අංශයන්:

පෙනරාල් ශ්‍රීමත් ජෝන් කොතලාවල ආරක්ෂක විශ්වවිද්‍යාලය මගින් හෝ ශ්‍රී ලංකා නාවික තාක්ෂණ ආයතනය මගින් පිරිනමනු ලබන තුන් අවුරුදු පූර්ණ කාලීන ජාතික තාක්ෂණික ඩිප්ලෝමාව සඳහා පහත සඳහන් අංශයන් වෙත බඳවා ගනු ලැබේ.

- (1) ජාතික තාක්ෂණික ඩිප්ලෝමාව (සාගරික ඉංජිනේරු)
- (2) ජාතික තාක්ෂණික ඩිප්ලෝමාව (ස්වයං මෝටර් ඉංජිනේරු)
- (3) ජාතික තාක්ෂණික ඩිප්ලෝමාව (විදුලි ඉංජිනේරු)
- (4) ජාතික තාක්ෂණික ඩිප්ලෝමාව (විද්‍යුත් හා විදුලි සංදේශ ඉංජිනේරු)
- (5) ජාතික තාක්ෂණික ඩිප්ලෝමාව (නැව්බඳ අලුත්වැඩියාවන් සහ නැව් තැනීම සම්බන්ධ ඉංජිනේරු)

3. අධ්‍යාපන සුදුසුකම්

අ. අපොස (සා/පෙළ) විභාගයෙන් දෙවරකට නොවැඩි වාර ගණනකදී ගණිතය විෂයට සම්මාන සාමාර්ථයක් සහිතව මව්බස, ඉංග්‍රීසි භාෂාව සහ විද්‍යාව ඇතුළුව විෂයයන් 06 ක් සමත් වී තිබිය යුතුය.

ආ. අපොස (උ/පෙළ) විභාගය සඳහා,

- (1) භෞතීය විද්‍යා විෂය ධාරාව යටතේ පෙනී සිටීම හෝ
- (2) ජීව විද්‍යා විෂය ධාරාව යටතේ පෙනී සිටීම හෝ
- (3) තාක්ෂණවේදය විෂය ධාරාව යටතේ, තාක්ෂණවේදය සඳහා විද්‍යාව සහ ඉංජිනේරු තාක්ෂණවේදය යන විෂයන් සඳහා සාමාන්‍ය සාමාර්ථ ලබා තිබීම.

4. ඉහත 1 සහ 3 ඡේදයන්හි දක්වා ඇති අවශ්‍යතා සපුරාලනු නොලබන අයදුම්කරුවන්ගේ අයදුම්පත් ප්‍රතික්ෂේප කරනු ලැබේ. පළමු සම්මුඛ පරීක්ෂණයට පැමිණි විට උස, ඇස් පෙනීම හා බර පරීක්ෂාව කරනු ලැබේ. ගැසට් පත්‍රයේ ඉල්ලා ඇති මිනිම්ම වලට අනුව උස, ඇස් පෙනීම හා බර නොමැති අයදුම්කරුවන් සම්මුඛ පරීක්ෂණයට ඉදිරිපත් කරනු නොලැබේ. යම් අයදුම්කරුවෙකුගේ උස නියමිත පරිදි නොමැති වුවද හමුදා සේවයට ප්‍රයෝජනවත් වන විශේෂ නිපුණතාවක් ඇත්නම් නාවික හමුදාධිපතිගේ අනුමැතිය පරිදි එකී අයදුම්කරුවන් පිළිබඳ සලකා බලනු ලැබේ.

5. සේවා කොන්දේසි:

අ. අයදුම්කරුවන් ආධුනිකයන් වශයෙන් බඳවා ගනු ලබන අතර, ඔවුන් මූලික පුහුණුවීමේ පාඨමාලාවන් හැදෑරිය යුතු වේ.

ආ. පුහුණුව ලබන කාලසීමාව තුළ දී හා ඉන් පසුව, ආධුනිකයන් නාවික හමුදා නීතියට යටත් විය යුතුයි.

ඇ. සෑම ආධුනිකයෙකුටම සියලුම ආයතනික සහිත නිල ඇඳුම් සපයනු ලැබේ.

ඈ. පුහුණුව ලබන කාලසීමාව තුළ, ආධුනිකයින් හට නවාතැන් පහසුකම් හා ආහාර නාවික හමුදාව මගින් සපයනු ලැබේ.

ඉ. පුහුණුවන කාලසීමාව තුළදී, යම් ආධුනිකයෙකු හට සිය කැමැත්තෙන් නාවික හමුදාවෙන් ඉවත් වීමට අවශ්‍ය වුවහොත් ශ්‍රී ලංකා ජනරජය මගින් එම ආධුනිකයා වෙනුවෙන් එතෙක් දරා ඇති සියලුම වියදම් එම ආධුනිකයා විසින් ශ්‍රී ලංකා ජනරජයට ආපසු ගෙවිය යුතු වේ.

ඊ. පුහුණුව ලබන කාලසීමාව තුළ ඕනෑම අවස්ථාවකදී, යම්කිසි ආධුනිකයෙකුගේ නොමනා හැසිරීම මත හෝ ඔහු විසින් වගකිව යුතු කිසියම් හේතුවක් මත හෝ ඔහු නාවික හමුදාවේ සේවය සඳහා යෝග්‍ය නොවේ යැයි වගකිව යුත්තන් විසින් තීරණය කරන ලද්දේ නම් එම අවස්ථාවේදීම අදාළ ආධුනිකයා විසින් එතෙක් ඔහු වෙනුවෙන් දරා ඇති සියලුම වියදම් ශ්‍රී ලංකා නාවික හමුදාවට ආපසු ගෙවීමට එකඟ වන බවට ශ්‍රී ලංකා ජනරජයේ නියෝජිතයා වශයෙන් නාවික හමුදාධිපති සමඟ බැඳුම්කරයකට ඇතුළත් විය යුතුයි.

උ. සියලුම නාවිකයන් රාජකාරී හෝ පුහුණුවීම සඳහා ඕනෑම අවස්ථාවකදී ශ්‍රී ලංකාවේ ඕනෑම ප්‍රදේශයකට හෝ මුහුදු ප්‍රදේශයකට, විදේශ රටකට අනුයුක්ත කරනු ලැබීමට යටත් වෙති.

6. රාජ්‍ය භාෂා පිළිබඳ අවශ්‍යතා: තෝරාගනු ලබන අයදුම්කරුවන් 1956 අංක 33 දරන රාජ්‍ය භාෂා පනතේ භාෂා ප්‍රතිපත්තිය ක්‍රියාත්මක කිරීම පිණිස දැනට පනවා ඇති හා මින් ඉදිරියට පනවනු ලබන නියෝග හා ව්‍යවස්ථාවන් පිළිපැදිය යුතුවේ.

7. වැටුප් හා දීමනා:

වැටුප් හා දීමනා ගෙවීම් කරනු ලබන්නේ කළමනාකරණ සේවා චක්‍රලේඛ 05/2025 අනුව වේ.
ඒ අනුව,

අ. මූලික වැටුප	- රු. 47,834.00
ආ. ජීවන වියදම් දීමනාව	- රු. 17,800.00
ඇ. දුෂ්කර ලැගුම් දීමනාව	- රු. 600.00
ඈ. නිල ඇඳුම් පිරිසිදු කිරීමේ දීමනාව	- රු. 350.00
ඉ. දුෂ්කර දීමනාව (මෙහෙයුම් ප්‍රදේශ සඳහා)	- මූලික පුහුණුවෙන් පසු හිමි වේ.
ඊ. දුෂ්කර දීමනාව (මෙහෙයුම් නොවන ප්‍රදේශ සඳහා)	- මූලික පුහුණුවෙන් පසු හිමි වේ.
උ. අනෙකුත් දීමනා	- විශේෂ දීමනාව රු. 1,000.00 - විශේෂ අමතර දීමනාව රු. 2,400.00
ඌ. දළ වැටුප	- රු. 69,984.00
එ. සලාක දීමනාව (අවස්ථානුකූලව)	- රු. 29025.00
ඒ. දළ වැටුප ආසන්න වශයෙන් (සලාක දීමනාව ඇතුළත්ව)	- රු. 99,009.00

ඔ. නොමිලයේ දුම්රියේ ගමන් කළ හැකි දුම්රිය බලපත්‍ර කට්ටල තුනක් වසරකට (අදාළ පරිදි නාවිකයාට, කලාත්‍රයාට, ළමයින්ට සහ යැපෙන්නන්ට) හිමිවනු ලැබේ.

ඕ. කඳවුර තුළ වාසය කරන නාවිකයින්ට මසකට වරක් නිවස්නයේ සිට තම නිවසට යාමට සහ ඒමට අතිරේක දුම්රිය ගමන් බලපත්‍ර කට්ටලයක් හෝ බස් ගාස්තු ගෙවනු ලැබේ.

ක. නොමිලයේ වෛද්‍ය පහසුකම් සපයනු ලැබේ (අදාළ පරිදි නාවිකයාට, කලාත්‍රයාට, ළමයින්ට සහ යැපෙන්නන්ට).

ග. රජයේ නිවාසයක වාසය නොකරන විවාහක නාවිකයින්ට රු.2,400.00 සිට රු.6,600.00 දක්වා ගෙවල් කුලී දීමනාවක් හිමි වේ.

ව. විවාහක නාවිකයින් සඳහා විවාහක නිවස්නයන්හි පුරප්පාඩු මත නිවාස සැපයේ. මේ සඳහා ගෙවල් කුලිය රාජ්‍ය සේවකයින්ට අදාළ පරිදි අය කරනු ලැබේ.

ඩ. මූලික පුහුණුවෙන් පසු පිටත වාසය කරන විවාහක නාවික පුද්ගලයින් සඳහා මසකට ආසන්න වශයෙන් රු. 29025.00 ක මුදලක් සලාක දීමනාව වශයෙන් ගෙවනු ලබයි.

8. වරප්‍රසාද:

නාවික හමුදාවේ ශිල්පීය අංශයේ නාවිකයින් සඳහා විශේෂිත වූ උසස්වීම් ක්‍රියාපටිපාටියක් අනුගමනය කරන අතර, ඒ අනුව ශිල්පීය නාවිකයින්ට පුරප්පාඩු මත පදනම් නොවූ උසස්වීම් ලබා ගැනීමේ හැකියාව පවතින අතර ශිල්පී I පන්තිය තරාතිරම සහ ඊට ඉහළ තරාතිරමකින් විශ්‍රාම යන නාවික පුද්ගලයින් හට පිරිනමනු ලබන සහතික පත්‍රයෙහි කාර්මික නිලධාරී ලෙස සේවය කර ඇති බවට සඳහන් කර පිරිනමනු ලැබේ.

9. අයදුම්කරුවන්ට උපදෙස්:

අ. අයදුම්කරුවන් විසින් පහත දැක්වෙන ආකෘතියට අනුව අයදුම්පතෙහි සියලුම ඡේදයන් හැකි පමණ විස්තර සහිතව හා පැහැදිලි අත් අකුරින් සම්පූර්ණ කළ යුතුයි. අයදුම්පත් 2026 සැප්තැම්බර් මස 15 වන දින 1200 පැයට ප්‍රථම ලැබෙන සේ “ජ්‍යෙෂ්ඨ මාණ්ඩලික නිලධාරී (බඳවා ගැනීම්) , නාවික හමුදා මූලස්ථානය, ආරක්‍ෂක මූලස්ථාන සංකීර්ණය, තැපෙ 593, බත්තරමුල්ල” යන ලිපිනයට ලියාපදිංචි තැපෑලෙන් එවිය යුතුය. ලියාපදිංචි තැපෑලෙන් නොලැබෙන අයදුම්පත් බාරගනු නොලැබේ. අයදුම්පත් බහාලන කවරයේ වම් ඉහළ කෙළවරේ “ආධුනික නාවික ශිල්පීන් බඳවා ගැනීම” යනුවෙන් සටහන් කළ යුතුයි. අයදුම්පත් භාර ගන්නා අවසාන දිනට හා වේලාවට පසුව ලැබෙන අයදුම්පත් සහ මෙම නිවේදනයේ අවශ්‍යතාවන්ට අනුකූල නොවූ අයදුම්පත් භාර ගනු නොලැබේ. මේ පිළිබඳ වැඩිදුර විස්තර www.navy.lk වෙබ් අඩවියෙන් හෝ දුරකථන අංක 011-7195162, 011-7195155, 076-0275685 මගින් ලබා ගත හැක.

ආ. රාජ්‍ය සේවයේ/ සංස්ථා/ මණ්ඩල/ සිවිල් ආයතනයන්හි සේවයේ නියුතු පුද්ගලයින්ගේ අයදුම්පත්, අයදුම්කරුවන් ලෙස තෝරා ගත හොත් නිදහස් කළ හැකි බවට සහතිකයක්ද සහිතව දෙපාර්තමේන්තුවේ/ සංස්ථාවේ/ මණ්ඩලයේ/ ආයතනයේ ප්‍රධානියා මගින් ඉදිරිපත් කළ යුතුය.

ඇ. සම්මුඛ පරීක්ෂණයන්ට හෝ වෙනයම් අවස්ථාවක කැඳවනු ලැබූ විට අයදුම්කරුවන් පහත සඳහන් ලියකියවිලිවල මුල්පිටපත් ඉදිරිපත් කළ යුතුය.

- (1) උප්පැන්න සහතිකය
- (2) අයදුම් කර ඇති අංශයන්ට අදාළ අධ්‍යාපන සුදුසුකම් ඇති බව සනාථ කිරීමට අධ්‍යාපන සහතික.
- (3) පාසල් හැරයාමේ සහතිකය.
- (4) මාස 06ක් ඇතුළත ලබා ගත් ග්‍රාම නිලධාරී සහතිකය.
- (5) පිළිගත් ආයතනයකින් ලබාගත් වෘත්තීය/ කාර්මික පුහුණුවක් සහ පළපුරුද්දක් ඇත්නම් ඒ පිළිබඳ සහතික.
- (6) මෑතකදී ලබා ගත් වර්ත සහතික තුනක්, මින් එකක් අවසන් වරට තමා ඉගෙනුම ලැබූ පාසලේ විදුහල්පතිතුමාගෙන්/ විදුහල්පතිතුමියගෙන් විය යුතු අතර, අනෙකුත් සහතික අවුරුදු දෙකකට වැඩි කාලයක් අයදුම්කරු ගැන දැන සිටි වගකිව යුතු පුද්ගලයෙකුගෙන් හෝ වත්මන් සේවා යෝජකයාගෙන් (දැනට සේවයේ යෙදී සිටි නම්) විය යුතුය.
- (7) ක්‍රීඩා හා වෙනත් ක්‍රියාකාරකම් පිළිබඳ සහතික.

ඈ. නියම කරන ලද අවස්ථාවන්හි දී මෙම ලියකියවිලි ඉදිරිපත් කිරීමට නොහැකි අයදුම්කරුවන්ගේ අයදුම්පත් ගැන සලකා බලනු නොලැබේ.

ඉ. වෙනත් ලියකියවිලි හෝ මුල් පිටපත් කිසිවක් අයදුම්පත් සමඟ නොඑවිය යුතුය.

ඊ. අයදුම්පත සමඟ සහතිකවල මුල් පිටපත් එවා එම සහතික නැතිවුවහොත් නාවික හමුදාව විසින් ඊට වගකියනු නොලැබේ.

10. අයදුම්පතෙහි අසත්‍ය ප්‍රකාශයන් කර තිබීම, එම අසත්‍යතාවය අයදුම්කරුවන් තෝරා ගැනීමට ප්‍රථම හෙළිදරව් වුවහොත් ඔහුගේ අයදුම්පත්‍රය ප්‍රතික්ෂේප කිරීමටද, තෝරා ගැනීමෙන් පසු හෙළිදරව් වුවහොත් ඔහු ගෙවීමේ පදනම මත සේවයෙන් පහ කිරීමටද යටත් වේ.

11. තෝරා ගැනීමේ/ සම්මුඛ පරීක්ෂණ ආදිය:

අ. ඉහත අවශ්‍යතා සපුරාලන අයදුම්කරුවන් ශ්‍රී ලංකා නාවික හමුදාව විසින් පවත්වනු ලබන මූලික වෛද්‍ය පරීක්ෂණයකින් අනතුරුව තේරීම් මණ්ඩලයක් ඉදිරිපිට සම්මුඛ පරීක්ෂණයකට පෙනී සිටීමට සිදුවේ. එම සම්මුඛ පරීක්ෂණයෙන් පසුව සුදුස්සන් විය හැකි අයදුම්කරුවන් පමණක් පහත සඳහන් ශාරීරික යෝග්‍යතා පරීක්ෂණය සමත් විය යුතුය.

ආ. ශාරීරික යෝග්‍යතා පරීක්ෂණය සමත් වීම සඳහා සපුරාලිය යුතු අවශ්‍යතා

ඉසව්ව	කාලය (මිනිත්තු/තත්පර)	පිරිමි
මීටර් 1600 දිවීම Push Up Sit Up	මිනිත්තු 01 මිනිත්තු 01	මිනිත්තු 09 12 ක් හෝ ඊට වැඩි 10 ක් හෝ ඊට වැඩි

ඇ. ශාරීරික යෝග්‍යතා පරීක්ෂණය සමත් වන අයදුම්කරුවන් පමණක් නාවික හමුදා වෛද්‍ය මණ්ඩලයක් ඉදිරියේ පෙනී සිටිය යුතු අතර, ඉන් සුදුසුකම් ලබන අයදුම්කරුවන් පමණක් ශ්‍රී ලංකා නාවික හමුදාවේ ශිල්පීය අංශයේ ආධුනික නාවිකයන් ලෙස බඳවා ගැනීම සිදු කරනු ලබන අතර යම් අයදුම්කරුවකුගේ උස සහ වයස නියමිත පරිදි නොමැති වුවද නාවික හමුදා සේවයට ප්‍රයෝජනවත් වන වශේෂ නිපුණතාවයක් ඔහුට ඇත්නම් සේවා අවශ්‍යතාවය මත නාවික හමුදාධිපතිගේ අනුමැතිය පරිදි ඔහු ගැන සලකා බලනු ලැබේ.

ඈ. සම්මුඛ පරීක්ෂණය සඳහා තෝරා ගනු ලබන අයදුම්කරුවන් හට සම්මුඛ පරීක්ෂණය පවත්වන දිනය, වේලාව සහ ස්ථානය ඔවුන් දක්වා ඇති ජංගම දුරකථන අංකයට අදාළව වටිස්ඇප් (WhatsApp) පණිවුඩ මගින් පමණක් දැනුම් දෙනු ලබන අතර තැපැල් මගින් හෝ වෙනත් කිසිදු ආකාරයකින් සිදු නොකෙරේ. තවද සම්මුඛ පරීක්ෂණවලට සහභාගී වීම සම්බන්ධයෙන් ගමන් වියදම් හෝ වෙනත් කිසිදු වියදමක් ගෙවනු නොලැබේ.

ඉ. මෙම තනතුර සම්බන්ධයෙන් අයදුම්කරුවෙකු කැඳවනු ලබන සෑම අවස්ථාවකදීම පුද්ගලයන් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත ඔහු විසින් ඉදිරිපත් කළ යුතුය.

ඊ. අයදුම්කරුවකු නිර්දේශ කිරීමට අදහස් කරන කවරෙකු විසින් වුව ද එසේ කළ යුත්තේ අයදුම්කරුට ලිඛිත වර්ත සහතිකයක් දීමෙනි. අයදුම්කරුවකු තෝරා ගැනීම සඳහා කවරාකාරයෙන් හෝ පෙළඹවීම් නැතහොත් බලපෑම් කිරීමට උත්සහ කිරීම, අයදුම්කරු නුසුදුසු අයෙකු වීමට හේතු වන්නේය.

උ. බඳවා ගැනීම සඳහා සුදුසුකම් නොලබන අයදුම්කරුවන්ට ඒ බව දන්වා සිටිනු නොලැබේ.

ඌ. අයදුම්කරුවන් විසින් ඉදිරිපත් කරනු ලබන අධ්‍යාපන සහ වෘත්තීය සුදුසුකම් පිළිබඳ සහතික විභාග දෙපාර්තමේන්තුව සහ අදාළ ආයතන සමඟ සම්බන්ධීකරණය වී ඒවායේ සත්‍යතාවය සහතික කරගනු ලබයි.

එ. සියළුම අයදුම්කරුවන් ආරක්‍ෂක නිශ්කාශණ වාර්ථා ශ්‍රී ලංකා නාවික හමුදා මූලස්ථානය මගින් නැවත පරීක්ෂාවට යොමු කරනු ලැබේ.

ඒ. ශ්‍රී ලංකා නාවික හමුදාවට අයදුම්කරුවන් බඳවා ගැනීමේ ක්‍රියාවලිය පිළිබඳ අවසන් තීරණ ගැනීමේ බලතල ශ්‍රී ලංකා නාවික හමුදාධිපති සතු වන අතර, ජාතික ආරක්‍ෂාව, ශ්‍රී ලංකා නාවික හමුදාවේ සංග්‍රාමික සහ පරිපාලනමය අවශ්‍යතාවයන් අනුව ඉහත අවශ්‍යතාවයන් සහ කොන්දේසි වල වෙනස් කම් සිදු කිරීමේ අවසාන තීරණය නාවික හමුදාධිපති සතු වේ.

සටහන - මෙම ගැසට් නිවේදනය සිංහල, දෙමළ සහ ඉංග්‍රීසි යන භාෂා ත්‍රිත්වයෙන්ම පළවන අතර සිංහල, දෙමළ සහ ඉංග්‍රීසි භාෂා පාඨ අතර යම් අනනුකූලතාවයක් ඇති වුවහොත්, එවිට සිංහල භාෂා පාඨය බල පැවැත්විය යුතුය.

කේඩ්ඩිසි ප්‍රනාන්දු , ආර්ථස්පී, යුඑස්පී, ආර්සීඩීඑස්
වයිස් අද්මිරාල්
ශ්‍රී ලංකා නාවික හමුදාධිපති

ශ්‍රී ලංකා නාවික හමුදා මූලස්ථානය,
ආරක්‍ෂක මූලස්ථාන සංකීර්ණය,
තැපෙ 593,
බත්තරමුල්ල.

**ශ්‍රී ලංකා නීත්‍ය නාවික හමුදාවේ ශිල්පීය අංශයන් වෙත ආධුනික නාවිකයින් බඳවා ගැනීම සඳහා වූ
ඉල්ලුම්පත**

- පුරවැසිභාවය
(ශ්‍රී ලංකා පුරවැසියෙකු වන්නේ පෙළපත්තිය, ලියාපදිංචි විමෝචන, යන්න සඳහන් කරන්න.
ලියාපදිංචිකිරීමෙන් නම් එම සහතික පත්‍රයේ දිනය සහ අංකය සඳහන් කරන්න)
- අයදුම් කරන අංශය (ප්‍රමුඛතාවය අනුව)
- සම්පූර්ණ නම (ජාතික හැඳුනුම්පතට අනුව)
- ජාතික හැඳුනුම්පත් අංකය
- ස්ථීර ලිපිනය
- තැපැල් ලිපිනය
- උපන් දිනය
- වසස අවුරුදු මාස දින (2026 සැප්තැම්බර් මස 15 වන දිනට)
- උස(සෙ.මී) පපුව(සෙ.මී) බර(කි.ග්‍රෑ)
- ස්ථීර ලිපිනයට අයත් පොලිස් ස්ථානය
- දිස්ත්‍රික්කය
- ජන්ද කොට්ඨාසය
- ග්‍රාම නිලධාරී කොට්ඨාසය
- දුරකථන අංකය
- වට්ස්ඇප් (WhatsApp) අංකය
- විවාහක හෝ අවිවාහක බව
- ස්ත්‍රී පුරුෂ භාවය
- අධ්‍යාපනය ලැබූ පාසල් (අනුපිළිවෙලින් සඳහන් කරන්න)
- පාසල/ පාසල් පිළිබඳ විස්තර

පාසලේ / විශ්ව විද්‍යාලයේ නම	සමත් විභාගය	විභාගයට පෙනී සිටි වර්ෂය	සමත් වූ විෂයයන් (ශ්‍රේණි ඇතුළුව)
	අ.පො.ස . (සා.පෙළ) අ.පො.ස . (උ.පෙළ) වෙනත්		

පාසලේ නම	අ.පො.ස උ/පෙළ පෙනී සිටි විෂය ධාරාව	විභාගයට පෙනී සිටි වර්ෂය
	භෞතිය විද්‍යා විෂය ධාරාව ජීව විද්‍යා විෂය ධාරාව තාක්ෂණවේදය විෂය ධාරාව	

20. පාසලෙන් ඉවත් වූ පසු කළ රැකියා පිළිබඳ විස්තර

සේවා යොජකයාගේ නම සහ ලිපිනය	රැකියාවේ ස්වභාවය	සේවා කාලය	
		සිට	දක්වා

21. මව්පියන් පිළිබඳ විස්තර

සම්පූර්ණ නම	උපන් ස්ථානය	රැකියාව	වර්තමාන ලිපිනය
පියා			
මව			

22. තනතුර සඳහා ඇති විශේෂ සුදුසුකම්

23. ක්‍රීඩා අතින් දැනට පවත්නා විශිෂ්ටතා පිළිබඳ විස්තර (ඔබ සහභාගී වූ තරග සහ ක්‍රීඩා කණ්ඩායම් , දිනයන් හා ලැබූ විශිෂ්ටතා දක්වන්න)
24. පාසලේදී හෝ බාහිර සංවිධානවලදී දක්වා ඇති වෙනත් විශිෂ්ටතා (දිනයන් සමග විස්තර දක්වන්න)
25. සන්නද්ධ සේවා හෝ ස්වේච්ඡා බල සේනාවේ හෝ ශිෂ්‍යභට බලකායේ හෝ බාලදක්ෂ ව්‍යාපාරයේ ඇති සේවය
26. ශ්‍රී ලංකා නාවික හමුදාවට හෝ සන්නද්ධ හමුදා කිසිවකට හෝ පොලිසියට හෝ බැඳීම සඳහා ඔබ විසින් මීට පෙර ඉල්ලීම් කර තිබේද? එසේ නම් , ඒ පිළිබඳ විස්තර සහ ඒ ඉල්ලීම්වලට සිදු වූයේ කුමක්දැයි සඳහන් කරන්න.
27. මීට ප්‍රථම යුධ, නාවික සහ ගුවන් හමුදාවල නිත්‍ය හෝ ස්වේච්ඡා බලකායන් හි සේවය කර ඇත්නම් එසේ සේවය කරනු ලැබූ කාල පරිච්ඡේදය හා දැරූ තනතුරු පිළිබඳ සඳහන් කරන්න.
28. ඔබ කිසියම් හේතුවක් මත සිවිල් හෝ යුධ අධිකරණයකදී වැරදිකරු වී හෝ අත්හිටවූ සිර දඬුවම් ලබා තිබේද? එසේ නම් අදාළ විස්තර සඳහන් කරන්න.
29. රජයේ දෙපාර්තමේන්තුවකදී හෝ රාජ්‍ය අංශයෙහි/ මණ්ඩලයක/ සංස්ථාවක (මහ බැංකුව ,ජාතික බැංකු, විශ්ව විද්‍යාල, රජය විසින් පාලනය කරන බද්ධ ව්‍යාපාර , සමාගම් ආදිය ඇතුළුව) සේවයෙහි යෙදී සිටියේ නම් එහි සේවය අවසන් කිරීමට හේතු සඳහන් කරන්න.
30. වරින් සහතික පිළිබඳ විස්තර

නම	පදවිය	තැපැල් ලිපිනය

31. අයදුම්කරු විසින් අත්සන් කළ යුතු ප්‍රකාශය

පූර්වෝක්ත ප්‍රශ්න වලට මා විසින් දී ඇති පිළිතුරු මාගේ දැනීමේ හා විශ්වාසයේ හැටියට සත්‍ය හා නිවැරදි බව අවංකව ප්‍රකාශ කරමි. ශ්‍රී ලංකා ජනරජයේ ගැසට් පත්‍රයේ පළවූ ශ්‍රී ලංකා නාවික හමුදාවේ ශිල්පීය අංශය සඳහා තෝරාගනු ලබන අයදුම්කරුවන් සම්බන්ධයෙන් අනුගමනය කරන ක්‍රියා පිළිවෙළ හා ඊට අදාළ වන කරුණු ද මම කියවා අවබෝධ කර ගතිමි.

දිනය.....

.....

අයදුම්කරුගේ අත්සන

ඔබ විසින් සම්පූර්ණ කරන ලද අයදුම්පත ලියාපදිංචි තැපෑලෙන් (සුදුසුකම්වල අදාළ ලිපි ලේඛනවල පිටපත් ද සමඟ) ලිපිනයට යොමු කරන්න.

ජ්‍යෙෂ්ඨ මාණ්ඩලික නිලධාරී (බඳවා ගැනීම්)

නාවික හමුදා මූලස්ථානය

ආරක්ෂක මූලස්ථාන සංකීර්ණය

තැපෙ 593

බත්තරමුල්ල.

සම්බන්ධතා විස්තර - දුරකථන : 011-7195155, 011-7195162 ජංගම දුරකථන : 076-0275685